

**யா/சுதுமலை வடக்கு தமிழ்க்  
கலவன் வித்தியாலயம்**

**பரிசளிப்பு விழா  
அதிபர் அறிக்கை  
2011**



யா/சுதுமலை வடக்கு தமிழ்க் கலவன் வித்தியாலயம்  
பரிசளிப்பு விழா 2011  
அதிபர் அறிக்கை

எல்லாம் வல்ல சுதுமலை புவனேஸ்வரி அம்பாளின் பாதார விந்தங்களை பணிந்து வித்தியாலய அன்னையின் தந்தையாம் வள்ளல் செல்லத்துரை அவர்களின் கல்விப்பணியை ஒரு கணம் நினைவிலிருத்தி பெருமதிப்பிற்கும் சிறப்பிற்கும் உரிய பிரதம விருந்தினர் வலிகாம வலயத்தின் பிரதிக்கல்விப்பணிப்பாளர் திரு.அ.சுந்தரலிங்கம் அவர்களே, மதிப்புக்குரிய சிறப்பு விருந்தினர் வலிகாமம் கல்வி வலய ஆங்கில பாட உதவிக்கல்விப்பணிப்பாளர் திரு.ச.கணேசலிங்கம் அவர்களே, கௌரவத்திற்கும் மதிப்பிற்கும் உரிய கௌரவ விருந்தினர் இணுவையூர் ரசிக சபா கலை வளர்ச்சி மன்றத் தலைவரும் வலி தெற்குப் பிரதேச ஐக்கிய தேசியக் கட்சியின் அமைப்பாளருமாகிய திரு.வி.கே.சுகானந்தன் அவர்களே, கௌரவ விருந்தினர் லயன் திரு.R.சாந்தன் (மாவட்டத்தலைவர்) அவர்களே, எமது அன்பிற்குரிய அயற்பாடசாலை அதிபர்களே, மதிப்புமிகு உதவிக்கல்விப்பணிப்பாளர்களே, அறிவுசார் ஆசிரிய ஆலோசகர்களே, ஆசிரியர்களே மற்றும் அறிவுசார் பெருந்தகைகளே, பெற்றோர்களே, பழைய மாணவர்களே நலன் விரும்பிகளே, ஓய்வுபெற்ற அதிபர்களே, அன்பிற்குரிய ஆசிரியர்களே, மாணவச் செல்வங்களே அனைவருக்கும் எனது அன்பான வணக்கங்கள்.

பிரதம விருந்தினராக வருகைதந்து சிறப்பித்துக் கொண்டிருக்கும் பிரதிப்பணிப்பாளர் திரு.சுந்தரசிவம் அவர்கள் வலிகாம பிரதேசத்தின் மாணவர்களின் கல்வி வளர்ச்சிக்காக மிகுந்த அக்கறையோடு செயற்படுபவர் நீண்ட அனுபவத்தின் மூலம் ஆசிரியர்களையும் மாணவர்களையும் வழிநடத்திச் செல்பவர். அவரின் சேவைக்கும் நல்உள்ளத்திற்கும் கிடைத்த பரிசாக அண்மையில் இலங்கையின் கல்வி நிர்வாக சேவையில் தரம் இரண்டிற்கு பதவி உயர்வு பெற்றமை மகிழ்ச்சிக்குரியதாகும். பிரதிக்கல்விப்பணிப்பாளர் அவர்கள் எமது விழாவில் பிரதம விருந்தினராக கலந்து கொண்டிருப்பது பெருமைக்குரியதாகும். அவர்களை வருக வருக என அகமகிழ்ந்து வரவேற்கிறோம்.

மற்றும் உதவிக்கல்விப்பணிப்பாளர் திரு.கணேசலிங்கம் அவர்களும் சிறப்பு விருந்தினராகக் கலந்து சிறப்பித்துக்கொண்டிருக்கின்றார். வலிகாம வலயத்தின் பாடசாலைகளில் ஆங்கிலக் கல்வியின் வளர்ச்சிக்காக ஊக்கத்தோடு செயற்படுபவர் அவருடைய ஊக்குவிப்பால் எமது பாடசாலை மாணவர்களும் உயர்வு பெற்றுள்ளனர் அவர்களையும் வருக வருக என பெருமனதோடு வரவேற்கிறோம்.

கௌரவ விருந்தினராக வருகை தந்து சிறப்பித்துக்கொண்டிருக்கிறார். திரு.V.K.சுகானந்தன் அவர்கள் இவர் கலை வளர்ச்சியில் ஆர்வம் உள்ளவர் மிருதங்க வித்துவானாகச் சிறப்பு பெற்றவர் தற்போது வலிதெற்குப் பிரதேசத்தின் ஐக்கிய தேசியக் கட்சியின் அமைப்பாளராக உள்ளார் இவரை வருக வருக



என மகிழ்ச்சியோடு வரவேற்கிறோம். கௌரவ விருந்தினர் லயன். திரு.ச.சாந்தன் அவர்களையும் மகிழ்ச்சியோடு வரவேற்கிறோம்.

எமது பரிசளிப்பு விழாவிற்கு வருகை தந்திருக்கும் அன்பிற்குரிய அதிபர்கள், ஆசிரியர்கள், உதவிக்கல்விப்பணிப்பாளர்கள், ஆசிரிய ஆலோசகர்கள், அறிவுசார் பெரியோர்கள், பெற்றோர்கள், பழையமாணவர்கள், நலன்விரும்பிகள், ஓய்வுபெற்ற அதிபர்கள், ஆசிரியர்கள், எமது பாடசாலையின் ஆசிரியர்கள், மாணவச் செல்வங்கள் அனைவரையும், அன்போடு வருக வருக என வரவேற்பதில் மட்டற்ற மகிழ்ச்சியடைகிறோம்.

இப்பரிசில் நாளானது மாணவர்கள் வாழ்க்கையில் பொன் நாளாகும் கல்வியில் ஆர்வத்தையும், ஊக்கத்தையும் ஏற்படுத்தும் மகிழ்ச்சிகரமான விழாவாகும். எல்லா மாணவர்களுமே வறுமைக் கோட்டிற்குக் கீழ் வாழ்கின்றவர்களாய் இருந்தாலும் இப் பாடசாலை மிக வசதி குறைந்த பாடசாலையாக அமைந்த போதிலும் கல்வி வசதியிலே ஏனைய மாணவர்களை போன்று எமது மாணவர்களும் துலங்க வேண்டும் என்ற நோக்கத்தோடு ஆசிரியர்கள் செயற்படுவது பாராட்டிற்குரியது கல்வி சம்மந்தமான நிகழ்வுகளிலும் சரி பிற நிகழ்வுகளிலும் சரி தாம் சளைத்தவர்களல்ல என்பதைச் சாதனைகள் மூலம் நிரூபித்துள்ளார்கள் கோட்டமட்டம், வலயமட்டம், மாவட்ட, மாகாண மட்டம் வரை சென்று சில மாணவர்கள் தேசிய மட்டத்திற்கு தெரிவு செய்யப்பட்டுள்ளமை பாராட்டிற்குரியதும் மகிழ்ச்சிக்குரியதுமாகும். மிகக் குறைந்த மாணவர் தொகையுடனும், மிகக் குறைந்த பௌதீக வளத்துடனும் தான் மாணவர்களின் பஸ்துறை முன்னேற்றம் விருத்தி கண்டுள்ளது என்பது கல்வி அதிகாரிகளால் உணரப்பட்டிருந்தாலும் பாடசாலைக்கான வளங்களை அளிப்பதற்கு மாணவர் தொகையானது தடைக்கல்லாக அமைந்திருப்பது சுட்டிக்காட்டப்படுகின்றது. கவர்ச்சி இல்லாத பண்டம் நுகர்வுச்சக்தியை இழக்கும் என்பது போல இன்றைய சமுதாயமானது கல்விப் பெறுபேற்றுடன் கட்டிடக் கவர்ச்சிக்கும் முன்னுரிமை கொடுக்கின்றது. எமது பாடசாலையின் மாணவர் தொகை வீழ்ச்சிக்கு மேற்கூறப்பட்ட விடயமும் ஒரு காரணம் ஆகும் ஆனால் பாடசாலைச் சமூகம் தற்போது பாடசாலையில் அக்கறைகாட்டத் தொடங்கியுள்ளது. பாடசாலையை அபிவிருத்தி செய்ய வேண்டும் என்ற உணர்வும் ஏற்பட்டுள்ளது. இவ்வகையான சிந்தனை எல்லோர் மனதிலும் எழ வேண்டும் எமது பாடசாலை என்ற எண்ணம் வளர வேண்டும் அவ்வாறான போக்கு தொடருமானால் எல்லோரும் ஒற்றுமையாகச் செயற்பட்டால் பாடசாலையை முன்னேற்ற முடியும் , கல்வியை விருத்தி செய்ய முடியும் என்ற நம்பிக்கை எனக்கு உண்டு.

### ஆசிரியர்கள்

எமது பாடசாலையின் ஆசிரியர்கள் செயற்திறன் மிக்கவர்கள் மிகுந்த பிரயத்தனத்தின் மத்தியில்தான் மாணவர்களின் அறிவை மேம்படுத்தி வருகின்றார்கள் எமது மாணவர்களின் பொருளாதார நிலைமையும் குடும்பப் பின்புலமும் சூழலும் அவ்வாறனைவை ஆசிரியர் ஆளணி மாணவர் தொகைக்கேற்ப சுற்று நிருபத்தின்படி போதுமானது ஆனால் வகுப்பு ரீதியாகவும் பாடரீதியாகவும் பற்றாக்குறை உள்ளது. பிரதான பாடங்களிற்கு ஆசிரியவளம்



போதுமானது ஆனால் 2011 ஆரம்பத்தில் அதிபர் உட்பட 10 நிரந்தர ஆசிரியர்கள் இருந்தனர். ஆனால் 10.02.2011 ல் சமூகக்கல்வி ஆசிரியர் திருமதியோ. நவரட்ணராஜா அவர்கள் ஓய்வு பெற்றுள்ளார். 23.02.2011 இல் அதிபர் திரு த.சண்முகசுந்தரமுர்த்தி அவர்களும் இடமாற்றம் பெற்றுச் சென்றுள்ளார். தற்போது 8 ஆசிரியர்கள் உள்ளனர் அதில் மனையியல் ஆசிரியர் இருநாட்கள் மட்டுமே (பகுதிநேரம்) கடமைபுரிபவர் அதன் காரணமாக இரு தொண்டர் ஆசிரியர்கள் கற்பித்தலில் உதவி வருகின்றார்கள் இவர்கள் இருவரும் தற்போது வெளிவாரிப்பட்டப்படிப்பில் ஈடுபட்டுள்ளனர் ஒருவர் பட்டதாரி ஆகியுள்ளார் மற்றவர் பட்டப்படிப்பை நிறைவு செய்யும் நிலையில் உள்ளார் இதனால் இவர்கள் பாடசாலையை விட்டு வெளிபேறும் பட்சத்தில் சில பாடங்களுக்கு ஆசிரியர் பற்றாக்குறை ஏற்படுவது தவிர்க்க முடியாததாகும் மாணவர் தொகையிலும் குறை ஏற்படுவது தவிர்க்க முடியாததாகும் மாணவர் தொகையைப் பொறுத்தவரையில் வீழ்ச்சிப்போக்கில் செல்வது கவலைக்குரியதாகும் பாடசாலையின் வளர்ச்சிக்கு மாணவர்கள் தொகையை அதிகரிப்பது முக்கியமாகும் அதற்கான நடவடிக்கையைத் தற்போது பாடசாலைச் சமூகம் முன்னெடுத்து வருகின்றது பெற்றோர்கள் பழைய மாணவர்கள் நலன்விரும்பிகள் யாவரும் ஒன்றுபட்டு முயற்சித்தால் பாடசாலையின் வளர்ச்சியில் முன்னேற்றத்தை காணமுடியும் என்பது எமது நம்பிக்கை

#### பரீட்சைப் பெறுபேறுகள்

எமது ஆசிரியர்களின் சிறந்த செயற்பாட்டினாலும் மாணவர்களின் ஊக்கத்தினாலும் 2006ம் ஆண்டில் இருந்து க.பொ.த(சா/த) பரீட்சையில் தொடர்ந்து மாணவர்கள் சிறந்த பெறுபேறுகளைப் பெற்று க.பொ.த (உ/த) தகுதி பெற்றுத் தற்போது கற்றுக்கொண்டிருக்கின்றார். பல பாடங்களில் A தரச் சித்தியைப் பெற்றமை சிறப்பானதாகும். மாணவி கஸ்தூரி 3A,2B,C,2S பெற்றமை பாராட்டக் கூடியதாகும். 2010 ம் ஆண்டிலும் எமது மாணவர்கள் சிறந்த பெறுபேறுகளைப் பெறுவார்கள் என எதிர்பார்க்கின்றோம். தரம்5 புலமைப்பரீட்சையில் எமது தொடர்ச்சியான முயற்சியால் செல்வன் பி.சசிவதனன் 155 புள்ளிகளைப் பெற்று (2010) தகுதி பெற்றுள்ளமை மகிழ்ச்சியானதும் பாராட்டுக்குரியதுமாகும். இவையாவும் ஏனைய பாடசாலைகளுடன் ஒப்பிடும் போது குறைவாக இருந்தாலும் எமது மாணவர்களையும் பாடசாலையையும் பொறுத்தளவில் பெருமைக்குரியதே.

#### இணைப்பாடவிதானச் செயற்பாடுகள்

பாடசாலையின் வளர்ச்சியிலும் மாணவர்களின் கல்வி வளர்ச்சியிலும் உடல்,உள வளர்ச்சியிலும் இணைப்பாடவிதானச் செயற்பாடுகள் முக்கிய இடம் வகிக்கின்றன. எமது பாடசாலையில் விளையாட்டு மைதானம் இல்லாத போதும் கோட்டமட்டம், வலயமட்டம், மாவட்டமட்டம் வரை போட்டிகளில் பங்குபற்றியமை குறிப்பிடத்தக்கது. குறிப்பாக சதுரங்க விளையாட்டில் எமது மாணவர்கள் திணைக்களத்துடாகவும் தனிப்பட்ட வகையிலும் பங்குபற்றிப் பல வெற்றிகளைப் பெற்றுள்ளனர். 2010ம் ஆண்டில் ஆங்கில தினப்போட்டியில் மாணவி யோ.சிந்துஜா உறுப்பெழுத்தில் தேசிய மட்டத்திற்கு தெரிவுசெய்யப்பட்டமை



பாடசாலை வரலாற்றிலேயே சாதனையாக அமைந்துள்ளது. அம்மாணவியால் எமது பாடசாலையும் பெருமை பெற்றுள்ளதோடு பாராட்டையும் பெற்றமை மகிழ்ச்சியானதாகும். இப்பரிசில் தினத்திலே இம்மாணவி சிறப்பித்து கௌரவிக்கப்பட உள்ளமை விசேடமான அம்சமாகும். அதே போல் செல்வியோ.தனுஜா அவர்கள் சமூக விஞ்ஞானப் போட்டியில் மாகாணமட்டத்தில் வெற்றிபெற்று தேசியமட்டத்திலும் பங்குபற்றியுள்ளார். இதுவும் எமது பாடசாலை வரலாற்றில் பாராட்டத்தக்க சாதனையாகும். சிறந்த பெறுபேறுகளைப்பெற்ற மாணவர்களையும் சாதனை படைத்த மாணவர்களையும் கற்பித்து தயார் படுத்தி நெறிப்படுத்திய ஆசிரியப்பெருந்தகைகள் யாவருக்கும் எமது உள்ளம் கனிந்த பாராட்டுக்கள். மேலும் கோலம் போடுதல், தோரணம் பின்னுதல், மாலை கட்டுதல் போன்ற போட்டிகளையும் பாடசாலை மட்டத்தில் நடத்தி மாணவர்களை ஊக்குவித்து பரிசில்கள் வழங்கப்பட்டு வருவதும் குறிப்பிடத்தக்கதாகும்.

### பாடசாலை அபிவிருத்திச்சங்கம் பழையமாணவர் சங்கம்

பாடசாலை அபிவிருத்திச்சங்கம் மாணவர்களின் கல்வி அபிவிருத்தியில் அக்கறையோடு செயற்படுகின்றது. எனினும் தற்போதய கல்விக்கொள்கையானது முழுக்க முழுக்க அபிவிருத்திப்பணியாவும் பாடசாலைச்சமூகத்தின் கைகளிலே தங்கியுள்ளன என்பதை வலியுறுத்தி நிற்கின்றது. அந்த வகையில் பார்க்கும் போது எமது பாடசாலையின் பெற்றோர் அந்தளவிற்குப் பலமுடையவர்கள் எனக்கூற இயலாது.

பழைய மாணவர் சங்கமானது கடந்த காலங்களில் இயங்கியதாகக் காணப்பட்டாலும் தற்போது அதன் இயக்கம் யாவும் செயலிழந்து விட்டதென்றே கூறலாம். தற்போது ஆரம்பிக்கப்பட்டுள்ள பாடசாலை அபிவிருத்திக்குழுவில் பழைய மாணவர்கள் முக்கியமாகையால் அவர்களைச் செயற்படவைப்பது கட்டாயமாகும். அந்த வகையில் அதற்கான செயற்பாடுகள் முன்னெடுக்கப்பட்டு வருகின்றன.

### தேவைகள்

எமது பாடசாலையின் தேவைகளாக கட்டடத்தில் இருந்து மாணவர்களின் அடிப்படைத்தேவைகள் வரை நிறைவு செய்யப்பட வேண்டி உள்ளன. எந்த வகையிலும் நவீன கற்பித்தலை நடைமுறைப்படுத்துவதற்கு உகந்ததாக எமது பாடசாலை அமையவில்லை என்றே கூறலாம். எல்லாவற்றிற்கும் மாணவர் தொகையே தடைக்கல்லாக உள்ளது. இக்குறைபாட்டை பாடசாலைச்சமூகத்தால் தான் நிறைவுசெய்யமுடியும். தற்போது நீர் விநியோகத்திற்காக 2000 லீற்றர் கொள்ளளவு கொண்ட தண்ணீர்த் தாங்கி ஒன்று யுனிசெவ் நிறுவனத்தால் வழங்கப்பட்டுள்ளது. NSDG ஒதுக்கீட்டின் மூலம் ஒதுக்கப்பட்ட ஒரு லட்சம் ரூபா நிதிக்கான திட்டத்தில் நீர் விநியோகம் முன்மொழியப் பட்டுள்ளது. எனவே இவ்வருடம் இத்தேவை நிறைவுபெற உள்ளது. இந்தக் கணனியுக்கத்திலே எமது பாடசாலை அதன் தேவையை எதிர்பார்த்திருந்த வேளையிலே யாழ்மாவட்ட பாராளுமன்ற உறுப்பினர் திருமதி விஜயகலா மகேஸ்வரன் அம்மா அவர்கள் அண்மையிலே எமது பாடசாலைக்கு வருகை தந்து இரு கணனிகளை



வழங்கியுள்ளார் அவர்களை இன்று இவ்விழாவிற்கு அழைப்பதற்கு தீர்மானித்திருந்தும் தவிர்க்கமுடியாத காரணத்தால் வரமுடியாது உள்ளது எனவும் தனக்குப்பதிலாக தனது பிரதிநிதியாக வலிதெற்குப்பிரதேசத்தின் ஜக்கிய தேசியக்கட்சியின் அமைப்பாளரும் இணுவையூர் ரசிக சபாகலை வளர்ச்சி தலைவருமாகிய திரு V.K. குகானந்தன் அவர்களை அழைக்கும் படி கூறியிருந்தார். திரு.குகானந்தன் அவர்கள் கௌரவ விருந்தினராக வருகை தந்து சிறப்பித்துக் கொண்டிருக்கின்றார். ஆசிரியர் திரு.நந்தகோபன் அவர்களினதும் குகானந்தனதும் நட்பின் காரணமாக எமக்கு இந்த இரு கணனிகளும் கிடைத்துள்ளன. பாராளுமன்ற உறுப்பினர் ஒருவரால் எமது பாடசாலைக்கு பொருட்கள் வழங்கப்பட்டமை இதுவே முதன்மையானதாகும் அந்த வகையில் பாராளுமன்ற உறுப்பினர் திருமதி விஜயகலா அம்மா அவர்களுக்கும் அமைப்பாளர் குகன் அவர்களுக்கும் எமது பாடசாலைச்சமூகம் என்றும் நன்றியுடையதாக இருக்கும். மேலும் எமது பாடசாலையை கவனத்தில் எடுத்து தேவைகளை நிறைவுசெய்வதற்கு ஆவன செய்யுமாறு அமைப்பாளர் குகானந்தன் அவர்களை அன்போடு வேண்டிக்கொள்கிறேன். தற்போது ஊக்கத்தோடு செயற்பட்டுக் கொண்டிருக்கும் பாடசாலைச் சமூகமானது பாடசாலையின் சிறிய சிறிய தேவைகளை நிறைவு செய்ய முன்வர வேண்டும். உங்களின் உதவிகளால் தான் இன்றைய இப்பரிசில்த்தினம் சிறப்பாக நடைபெறுகின்றது. உதவிய உள்ளங்கள் அனைவரையும் பாராட்டுவதோடு பாடசாலையின் வளர்ச்சியில் உங்களின்பங்களிப்பு மிகவும் காத்திரமானது என்பதையும் கூறிக்கொள்கிறேன்.

### நன்றிகள்

எமது வலயத்தின் வளர்ச்சியிலும் உயர்ச்சியிலும் மிகுந்த அக்கறையோடு செயற்பட்டு பாடசாலை மாணவர்களின் கல்வி அபிவிருத்தியிலும் ஏனைய துறை அபிவிருத்தியிலும் அயராது உழைத்துவரும் வலிகாம வலயத்தின் பிரதிக்கல்விப்பணிப்பாளர் (கல்வி நிர்வாகம்) திரு.சு.சுந்தரசிவம் அவர்கள் பிரதம விருந்தினராக வருகை தந்து சிறப்பித்து கொண்டிருக்கின்றார் அவர்களுக்கு எமது மனமார்ந்த நன்றிகளைத் தெரிவிப்பதில் மகிழ்ச்சியடைகின்றோம் சிறப்பு விருந்தினராக கலந்து கொண்டிருக்கும் திரு.சு.கணேசலிங்கம் அவர்கள் வலிகாம வலயத்தின் ஆங்கில பாட அடைவை மேம்படுத்துவதற்காகவும் மாணவர்களின் ஆங்கில அறிவை வளர்ப்பதற்காகவும் பதவி நிலையை எண்ணாது செயற்படுபவர் எம் விழாவில் கலந்து கொண்டு சிறப்பித்தமைக்கு எமது மனமார்ந்த நன்றிகளை தெரிவித்துக்கொள்கின்றோம் கௌரவ விருந்தினராக கலந்து சிறப்பித்துக்கொண்டிருக்கும் திரு.V.K.குகானந்தன் அவர்கள் யாழ் பாராளுமன்ற உறுப்பினர் திருமதி விஜயகலா மகேஸ்வரன் அவர்களின் பிரதிநிதியாக வருகை தந்து எம்மை மகிழ்வித்துக் கொண்டிருக்கின்றார். அவர்களுக்கும் பாராளுமன்ற உறுப்பினர் விஜயகலா அம்மா அவர்களுக்கும் எமது மனமார்ந்த நன்றிகளை தெரிவித்துக் கொள்கின்றோம் மற்றும் கௌரவ விருந்தினராக கலந்து கொண்டிருக்கும் லயன் R.சாந்தன் அவர்கள் சமூக சேவையில் ஈடுபட்டுள்ளவர் அவர்களுக்கும் எமது மனமார்ந்த நன்றிகளைத் தெரிவித்துக் கொள்கின்றோம்.



பாடசாலைச் செயற்பாடுகளில் உறுதுணையாகச் செயற்பட்டுவரும் அன்பான ஆசிரியர்கள் பிரதிபலன் பாராது சேவையாற்றும் தொண்டராசிரியர்கள் மற்றும் அன்பான பாடசாலை அதிபர்கள் உதவிக்கல்விப்பணிப்பாளர்கள் ஆசிரிய ஆலோசகர்கள், ஓய்வு பெற்ற அதிபர்கள் வருகை தந்திருக்கும் அறிவுசார் பெருந்தகைகள் பழைய மாணவர்கள் பாடசாலை அபிவிருத்திச் சங்க செயலாளர் மற்றும் உறுப்பினர்கள், நலன்விரும்பிகள், நண்பர்கள், அன்பான மாணவச் செல்வங்கள் விழாவிற்கு எல்லா வழிகளிலும் உதவிய நல் உள்ளங்கள் அனைவருக்கும் எமது மனமார்ந்த நன்றிகள்.

